



AI ને ખુલ્લું આકાશ આપવું મહત્વપૂર્ણ છે: વડાપ્રધાન મોદી

ભારત નવી ટેકનોલોજી બનાવે છે અને ઝડપથી તેને અપનાવે પણ છે: પીએમ મોદી

"ઈન્ડિયા એઆઈ ઇમ્પેક્ટ સમિટ ૨૦૨૬" માં વડાપ્રધાન નરેન્દ્ર મોદીએ ભારતના સમાવેશી અને સાર્વભૌમ એઆઈના વિજન પર ભાર મૂક્યો (સંપૂર્ણ સમાચાર સેવા) નવી દિલ્હી

"ઈન્ડિયા એઆઈ ઇમ્પેક્ટ સમિટ ૨૦૨૬" માં, પીએમ મોદીએ ભારતના સમાવેશી અને સાર્વભૌમ એઆઈના વિજન પર ભાર મૂક્યો. તેમણે કહ્યું કે યુવા પેઢી ઝડપથી એઆઈ અપનાવી રહી છે, જે ગર્વની વાત છે. પીએમ મોદીએ ભારતને ટેક પ્રતિભાનું સૌથી મોટું કેન્દ્ર અને યુવા વસ્તી તરીકે વર્ણવ્યું.

પીએમ મોદી નવી દિલ્હીના ભારત મંડપમ ખાતે આયોજિત "ઈન્ડિયા એઆઈ ઇમ્પેક્ટ સમિટ ૨૦૨૬" ને સંબોધિત કરી રહ્યા હતા. સમાવિષ્ટ અને સાર્વભૌમ એઆઈના

વિજનની આસપાસ ભારતની પ્રાથમિકતાઓની રૂપરેખા આપતા, પીએમ મોદીએ કહ્યું કે યુવા પેઢી ઝડપથી એઆઈને અપનાવી રહી છે. યુવા પ્રતિભાઓને ભાગ લેતા જોડું ગર્વની વાત છે.

AI ઇમ્પેક્ટ સમિટમાં પોતાના સંબોધન દરમિયાન, વડાપ્રધાન મોદીએ કહ્યું કે, ભારત નવી ટેકનોલોજી બનાવે છે અને તેને ઝડપથી અપનાવે છે. ભારત ટેક ટેલેન્ટનું કેન્દ્ર છે. ભારત સૌથી વધુ યુવા વસ્તી ધરાવતો દેશ છે.

વિશ્વના સૌથી મોટા અને ઐતિહાસિક AI ઇમ્પેક્ટ સમિટ માટે

આપ સૌને હાર્દિક અભિનંદન. જે ભારતમાં આ સમિટ યોજાઈ રહી છે તે માનવતાના છઠ્ઠા ભાગનું પ્રતિનિધિત્વ કરે છે. ભારત વિશ્વનો સૌથી મોટો યુવા વસ્તી ધરાવતો દેશ છે. તે સૌથી મોટા ટેક ટેલેન્ટ પુલનું છે. તે સૌથી મોટા **ech enabled ecosystem** ઇકોસિસ્ટમનું ઉદાહરણ છે.

વડાપ્રધાન મોદીએ કહ્યું, "આપણે AI ને ખુલ્લું આકાશ આપવું જોઈએ અને આદેશ પણ આપણા હાથમાં રાખવો જોઈએ. જેમ GPS આપણને રસ્તો બતાવે છે, પરંતુ કઈ દિશામાં આગળ વધવું તે અંતિમ નિર્ણય

આપણો છે. ભવિષ્ય આપણે જોઈએ તે દિશામાં લઈએ છીએ તેના દ્વારા નક્કી થશે. હું માનવ દ્રષ્ટિકોણ રજૂ કરું છું. આ સમિટ ગ્લોબલ હબ માટે ગર્વની વાત છે."

વડાપ્રધાન મોદીએ કહ્યું, "માનવ ઇતિહાસમાં એવા વળાંક આવ્યા છે જેણે આખી સદીઓ બદલી નાખી છે. આ વળાંકોએ સભ્યતાના માર્ગને આકાર આપ્યો છે અને વિકાસની ગતિ બદલી નાખી છે. આર્ટિફિશિયલ ઇન્ટેલિજન્સ ઇતિહાસમાં આવો જ એક વળાંક છે. AI મશીનોને બુદ્ધિશાળી બનાવી રહ્યું છે. આ સાથે તે માનવ ક્ષમતાઓને વધારી રહ્યું છે.

તેથી, આજે વાસ્તવિક પ્રશ્ન એ નથી કે, જો ભવિષ્યમાં શું કરી શકે છે. પ્રશ્ન એ છે કે આપણે વર્તમાનમાં જ સાથે શું કરીએ છીએ. આજે, મશીન લર્નિંગથી શીખવાની મશીનો સુધીની સફર ઝડપી, ઊંડી અને વ્યાપક બંને છે. તેથી, આપણી પાસે એક મોટું વિજન હોવું જોઈએ અને એટલી જ મોટી જવાબદારી નિભાવવી જોઈએ.

વર્તમાન પેઢીની સાથે, આપણે એ પણ ચિંતા કરવી જોઈએ કે આપણે ભવિષ્યની પેઢીઓ માટે AI નું કયું સ્વરૂપ છોડી જઈશું. વડાપ્રધાન નરેન્દ્ર મોદીએ AI સમિટ દરમિયાન ડિપેન્ડેન્સ અને બનાવટી સામગ્રીને

વૈશ્વિક સ્થિરતા માટે મોટો ખતરો ગણાવ્યો હતો. તેમણે કહ્યું કે જેમ ખોરાક અને પીણાં માટે સલામતીના ધોરણો છે, તેવી જ રીતે ડિજિટલ વિશ્વમાં પ્રમાણિકતા લેખલ હોવા જોઈએ જેથી લોકો વાસ્તવિક અને ઈ-જનરેટેડ સામગ્રી વચ્ચે તફાવત કરી શકે.

પીએમ મોદીએ ડિજિટલ વિશ્વમાં પારદર્શિતા અને વિશ્વાસ જાળવવા માટે ડિપેન્ડેન્સનો સામનો કરવા માટે વૈશ્વિક ધોરણો અને ઈ-નિર્મિત ટેકસ્ટ, ફોટા અથવા વિડિઓઝ માટે ફરજિયાત વોટરમાર્કિંગ અને સ્પષ્ટ સ્ત્રોત ધોરણો માટે હાકલ કરી.



સમિટમાં યુવાનોની જબરદસ્ત પ્રશંસા કરતા પ્રધાનમંત્રીએ કહ્યું કે ભારતીય યુવાનો કૃષિ, સુરક્ષા અને દિવ્યાંગોને મદદ કરવા માટે AI નો ઉપયોગ કરી રહ્યા છે. તેમણે આને 'મેક ઈન ઈન્ડિયા' ની મોટી સફળતા ગણાવી. તેમણે ભારતીય યુવા પ્રતિભાને ટેકનોલોજી વિકસાવી રહી છે જે ફક્ત વ્યવસાય માટે જ નહીં પરંતુ સામાજિક સુધારાઓ માટે પણ અસરકારક સાબિત થશે.

ઈડીનો અત્યાર સુધીનો સૌથી મોટો સિંગલ જમીનો આદેશ

PACL ગ્રૂપની રૂ. ૧૦,૦૦૦ કરોડની મિલકતો ટાંચમાં લેવા ઈડીનો આદેશ

મની લોન્ડરિંગના કેસોમાં અગાઉ પણ અનેક વખત વધુ મૂલ્ય ધરાવતી મિલકતો જમ કરવામાં આવી છે (સંપૂર્ણ સમાચાર સેવા) નવી દિલ્હી

ચંદ્રીગઢ સ્થિત પીએસીએલ (પર્લ્સ ગ્રૂપ) સામેની મની લોન્ડરિંગની તપાસના ભાગરૂપે એન્ફોર્સમેન્ટ ડિરેક્ટોરેટ (ઈડી)એ, ગ્રૂપની રૂ. ૧૦,૦૦૦ કરોડથી વધુની કિંમત ધરાવતી ૨૪૭ જંગમ મિલકતો ટાંચમાં લેવાનો અત્યાર સુધીનો સૌથી મોટો સિંગલ જમીનો આદેશ આપ્યો છે. પીએસીએલ પર પોન્ડી સ્કીમ દ્વારા રૂ. ૪૮,૦૦૦ કરોડની છંતરપિંડી કરવાના આશંકા છે. પ્રીવેન્શન ઓફ મની લોન્ડરિંગ એક્ટ (પીએમએલએ) હેઠળ ટાંચમાં લેવાયેલી ગ્રૂપની સંપત્તિઓ એસએસએસ નગર (મોહાલી) તથા પંજાબના રૂપનગર તથા ઝિરાકપુરમાં

આવેલી છે તેમ કેન્દ્રીય તપાસ સંસ્થાએ એક નિવેદનમાં જણાવ્યું હતું. ટાંચમાં લેવાયેલી ૨૪૭ મિલકતો, ગુનાની રકમમાંથી એટલે કે રોકાણકારોના ભંડોળમાંથી ખરીદવામાં આવી હોવાનું તપાસમાં ખુલ્યું છે. આ તમામ સંપત્તિની કિંમત રૂ. ૧૦,૦૨૧.૪૬ કરોડ આંકવામાં આવી છે. ઈડીના અધિકારીઓએ જણાવ્યું હતું કે, મૂલ્ય અને મિલકતની સંખ્યાની દૃષ્ટિએ એજન્સી દ્વારા જારી કરાયેલા આ કદાચ સૌથી મોટો સિંગલ એટેચમેન્ટ ઓર્ડર છે. મની લોન્ડરિંગના કેસોમાં અગાઉ પણ અનેક વખત વધુ મૂલ્ય ધરાવતી મિલકતો જમ કરવામાં આવી છે, પરંતુ તેમાં કાર્યવાહી અલગ-અલગ

તબક્કે કરાઈ હતી, જ્યારે આ એક જ કેસમાં થયેલો ઓર્ડર છે. સીબીઆઈ દ્વારા પીએસીએલ લિમિટેડના દિવંગત પ્રમોટર નિર્મલ સિંહ ભંગુ તથા અન્ય કેટલાંક સામે ૨૦૧૪માં કરાયેલા કેસને પગલે ઈડીએ આ મામલે તપાસ હાથ ધરી હતી. ઈડીના જણાવ્યાં અનુસાર, પીએસીએલ તથા તેની સાથે સંકળાયેલા લોકો અને એકમોએ ગેરકાયદે સામુહિક રોકાણ યોજના શરૂ કરી ખેતીની જમીનના વેચાણ અને વિકાસના બહાને ભારતભરના લાખો રોકાણકારો પાસેથી છંતરપિંડી કરીને રૂ. ૪૮,૦૦૦ કરોડથી વધુની રકમ એકઠી કરી હતી. રોકાણકારોને રોકડ ડાઉન પેમેન્ટ અને હામ દ્વારા પેમેન્ટ જેવા પ્લાન દ્વારા રોકાણ કરવા

માટે લલચાવવામાં આવ્યા હતા અને કરાર, પાવર ઓફ એટર્ની અને અન્ય બનાવટી દસ્તાવેજો પર સહી કરાવવામાં આવી હતી. ઈડીએ જણાવ્યું હતું કે, મોટા ભાગના કિસ્સાઓમાં, એક પણ રોકાણકારને કોઈ જમીન અથવા નહોતી. રોકાણકારોને અંદાજે રૂ. ૪૮,૦૦૦ કરોડ ચૂકવવાના બાકી છે. ૨૦૧૬માં નોંધાયેલા આ કેસમાં ઈડી દ્વારા અત્યાર સુધીમાં ચાર ચાર્જીટ દાખલ કરવામાં આવી છે. જમીન આ નવા આદેશ સાથે, ઈડીએ અત્યાર સુધીમાં વિદેશમાં આવેલી કેટલીક અસ્કયામતો સહિત ગ્રૂપ સાથે સંકળાયેલી રૂ. ૧૭,૯૦૦ કરોડની સ્થાવર અને જંગમ મિલકતો જમ કરી છે.

મતદાર યાદી સુધારણા માટે SIR મેગા-અભિયાનની જાહેરાત

એપ્રિલથી દિલ્હી-હરિયાણા સહિત ૨૩ રાજ્યોમાં શરૂ થશે SIR પ્રક્રિયા

(સંપૂર્ણ સમાચાર સેવા) નવી દિલ્હી

ગુજરાત, બિહાર અને ઉત્તર પ્રદેશ સહિત ૧૩ રાજ્યો અને કેન્દ્રશાસિત પ્રદેશોમાં SIR પ્રક્રિયા હાથ ધરવામાં આવી છે.

ભારતીય ચૂંટણી પંચ (ECI)એ જાહેરાત કરી છે કે, SIR પ્રક્રિયા આ વર્ષે એપ્રિલમાં દેશભરમાં શરૂ થશે. આ પ્રક્રિયા બિહારમાં પૂર્ણ થઈ ગઈ છે અને હાલમાં ૧૨ રાજ્યોમાં ચાલી રહી છે. હવે બાકીના રાજ્યોમાં SIR પ્રક્રિયા હાથ ધરવામાં આવશે.

હવે આ પ્રક્રિયામાં બાકી રહેલા દિલ્હી, હરિયાણા અને હિમાચલ પ્રદેશ સહિત બાકીના ૨૩ રાજ્યો

અને કેન્દ્રશાસિત પ્રદેશોમાં એપ્રિલમાં SIR શરૂ થઈ શકે છે. ચૂંટણી પંચ દ્વારા આ રાજ્યોના મુખ્ય ચૂંટણી અધિકારીઓને તૈયારીઓ કરવા સૂચનાઓ જાહેર કરવામાં આવી છે. ચૂંટણી પંચે તેમના નોટિફિકેશનમાં કહ્યું છે કે, તમામ રાજ્યો અને કેન્દ્રશાસિત પ્રદેશોને SIR સંબંધિત તમામ પ્રારંભિક તૈયારીઓ શક્ય તેટલી વહેલી તકે પૂર્ણ કરવા વિનંતી કરી છે, જેથી આ મેગા-અભિયાન એપ્રિલ મહિનામાં કોઈપણ વિક્ષેપ વિના શરૂ કરી શકાય.

દિલ્હી, હરિયાણા, હિમાચલ પ્રદેશ, જમ્મુ અને કાશ્મીર, લદાખ, મણિપુર, મેઘાલય, મિઝોરમ,

નાગાલેન્ડ, ઓડિશા, પંજાબ, સિક્કિમ, ત્રિપુરા, તેલંગાણા અને ઉત્તરાખંડ, ઝારખંડ, મહારાષ્ટ્ર, કર્ણાટક, આંધ્રપ્રદેશ, અરુણાચલ પ્રદેશ, ચંદીગઢ, દાદરા અને નગર હવેલી, દમણ અને દીવમાં SIR હાથ ધરાશે.

જ્યારે BLO તમારા ઘરની આવે છે ત્યારે પરિવારના સભ્યો પાસે તેમના આધાર કાર્ડ, ઉંમર પ્રમાણપત્ર અને રહેઠાણ પ્રમાણપત્ર હોવા આવશ્યક છે. વધુમાં જો પરિવારનો કોઈ સભ્ય ૧૮ વર્ષનો થઈ ગયો હોય, તો તેમનું નામ મતદાર યાદીમાં ઉમેરી શકાય છે. જો પરિવારનો કોઈ સભ્ય સ્થળાંતરિત થયો હોય, તો તેમનું નામ દૂર કરીને

નવી મતદાર યાદીમાં ઉમેરી શકાય છે. આ ઉપરાંત જો તમારા મતદાર ID પરનો ફોટો જૂનો અથવા ખાંખો હોય તો તેમને સ્પષ્ટ ફોટો આપીને તેને દૂર કરી શકો છો. SIR પ્રક્રિયા હેઠળ બૂથ-સ્તરના અધિકારીઓ ઘરે ઘરે જઈને મતદાર યાદીમાં સૂચિબદ્ધ વ્યક્તિની ઓળખ ચકાસે છે, તે નક્કી કરે છે કે તે વ્યક્તિ હજી પણ ત્યાં રહે છે કે નહીં. મુતક વ્યક્તિઓના નામ મતદાર યાદીમાંથી દૂર કરવામાં આવે છે. આ ઉપરાંત આ ઝુંબેશ દરમિયાન નામ, ઉંમર, નબળી-ગુણવત્તાવાળા ફોટા અને સરનામામાં ભૂલો સુધારવામાં આવે છે.

ભારત પર વધુ ટેરિફ ઝીંકવાનું બહાનુ શોધી રહ્યા છે ટ્રમ્પ: અમેરિકન સાંસદનો મોટો દાવો

(સંપૂર્ણ સમાચાર સેવા) વોશિંગ્ટન

અમેરિકાના રાષ્ટ્રપતિ ડોનાલ્ડ ટ્રમ્પ હજુ પણ ભારત વિરુદ્ધ ભારે ટેરિફ (આયાત શુલ્ક) લાદવા માટે બહાનુ શોધી રહ્યા છે. અમેરિકા સાંસદ બ્રેડ શર્મન દ્વારા આ દાવો કરવામાં આવ્યો છે. તેમણે દાવો કર્યો કે, ભારતને જ અલગથી નિશાન બનાવવામાં આવી રહ્યું છે અને તેમણે ટ્રમ્પ સરકાર પાસે આ નીતિ બદલવાની માંગ કરી છે. તાજેતરમાં જ ટ્રમ્પે ભારત પર લાદવામાં આવેલા ટેરિફ ઘટાડીને ૧૮ ટકા કરવાની જાહેરાત કરી હતી.

શર્મને જણાવ્યું હતું કે, "રાષ્ટ્રપતિ ટ્રમ્પ ભારત પર વધુ ટેરિફ લાદવા માટે બહાનુ શોધી રહ્યા છે." તેમણે વધુમાં લખ્યું કે, "તેઓ દાવો કરી

રહ્યા છે કે, આનું કારણ રશિયન તેલ છે. જ્યારે હંગેરી તેના તેલનો ૮૦ ટકા હિસ્સો કોઈપણ ટેરિફ વગર રશિયા પાસેથી આયાત કરે છે. રશિયાના મોટા ખરીદદાર ચીન પર પણ રશિયન તેલની ખરીદીને કારણે કોઈ પ્રતિબંધ લાદવામાં આવ્યો નથી." સાંસદ ઉમેર્યું કે, "ભારત રશિયા પાસેથી માત્ર ૨૧ ટકા ફૂડ ઓઈલ લે છે, તેમ છતાં આપણા ભિન્ન દેશોને જ નિશાન બનાવવામાં આવી રહ્યા છે. રાષ્ટ્રપતિએ તાત્કાલિક આ નીતિ બદલવી જોઈએ."

વાણિજ્ય મંત્રાલયના આંકડા મુજબ, જાન્યુઆરીમાં અમેરિકામાં ભારતની વસ્તુઓની નિકાસ ૨૧.૭૭ ટકા ઘટીને ૬.૬ અબજ અમેરિકા ડોલર રહી ગઈ હતી. ગયા વર્ષે

સપ્ટેમ્બર, ઓક્ટોબર અને ડિસેમ્બરમાં પણ નિકાસમાં ઘટાડો જોવા મળ્યો હતો. જ્યારે નવેમ્બરમાં તે ૨૨.૬૧ ટકા વધી હતી. બીજી તરફ, જાન્યુઆરીમાં અમેરિકાથી આયાત ૨૩.૭૧ ટકા વધીને ૪.૫ અબજ ડોલર થઈ છે.

અમેરિકાએ ૨૭ ઓગસ્ટથી ભારતીય વસ્તુઓ પર ૫૦ ટકા શુલ્ક લાગુ કર્યો હતો. હવે બંને દેશો વચ્ચે વચગાળાના વેપાર કરાર પર સહમતિ થઈ છે. ૭ ફેબ્રુઆરીથી ભારતીય વસ્તુઓ પરનો ૨૫ ટકા દંડાત્મક શુલ્ક હટાવી દેવામાં આવ્યો છે અને વળતો શુલ્ક ૨૫ ટકાથી ઘટાડીને ૧૮ ટકા કરાયો છે.

ટેરિફ નીતિ પરના એક નવા રિપોર્ટ મોટા સવાલો ઉભા કર્યા છે. અગાઉ

દાવો કરવામાં આવ્યો હતો કે, આયાત શુલ્કનો બોજ વિદેશી કંપનીઓ અને સરકારો પર પડશે, પરંતુ તાજેતરના અભ્યાસમાં જણવા મળ્યું છે કે, આ શુલ્કનો લગભગ ૮૦ ટકા ભર્યું અમેરિકા શ્રાહકો અને વેપારીઓએ જ ઉઠાવ્યો છે. ફેડરલ રિઝર્વ બેંક ઓફ ન્યૂયોર્ક સાથે જોડાયેલા અર્થશાસ્ત્રીઓના વિશ્લેષણમાં આ તારણ બહાર આવ્યું છે.

'યુએસએ ટુડે'ના અહેવાલ મુજબ, ટેક્સ ફાઉન્ડેશનના રિપોર્ટમાં અંદાજ લગાવાયો છે કે, ૨૦૨૫માં: દરેક અમેરિકા પરિવાર પર ૧૦૦૦ ડોલરનો વધારાનો બોજ પડશે. ૨૦૨૬માં આ બોજ વધીને ૧૩૦૦ ડોલર થવાનો અંદાજ છે.

છત્તીસગઢમાં સુરક્ષાદળો-નક્સલીઓ વચ્ચે અથડામણ: આડેધડ ગોળીબાર, ૫ નક્સલી ઠાર (સંપૂર્ણ સમાચાર સેવા) બિજાપુર

છત્તીસગઢના બિજાપુર જિલ્લામાં સુરક્ષા દળોએ મોટા નક્સલી નેટવર્ક પર મોટી કાર્યવાહી કરીને નક્સલીઓની કમર તોડી નાખી છે. જંગલ વિસ્તારમાં નક્સલીઓએ આડેધડ ગોળીબાર કર્યા બાદ સુરક્ષાદળોએ પાંચ નક્સલીઓને ઠાર કરવાની સાથે ૨૧૪ નક્સલી અડાનો પણ ખાતમો બોલાવી દીધો છે.

આમ સુરક્ષા દળોએ નક્સલી વિરોધી અભિયાનમાં વધુ એક મોટી જીત હાંસલ કરી લીધી છે. મીડિયા રિપોર્ટ મુજબ, સુરક્ષાદળના જવાનોએ નક્સલ વિરોધી અભિયાન હેઠળ બિજાપુર જિલ્લામાં પેટ્રોલિંગ કરી રહ્યા હતા.

આ દરમિયાન નક્સલીઓ અચાનક તેમના પર આડેધડ ફાયરિંગ શરૂ કરી દીધું હતું. બીજાતરફ સુરક્ષાદળે પણ વળતો જવાબ આપીને નક્સલીઓ પર ભયાનક પ્રહાર કર્યા હતા, જેમાં પાંચ નક્સલીઓ ઠાર થયા છે.

પંજાબ સિવિલ સચિવાલયમાં બોમ્બની ધમકી, સુરક્ષા એજન્સીઓ એલર્ટ

(સંપૂર્ણ સમાચાર સેવા) પંજાબ

ચંદીગઢમાં આવેલ પંજાબ સિવિલ સચિવાલયમાં બોમ્બની ધમકી મળતા તાત્કાલિક ખળભળાટ મચી ગયો છે. ધમકીની માહિતી મળતા જ પોલીસ, બોમ્બ સ્કવોડ અને અન્ય સુરક્ષા એજન્સીઓને એલર્ટ કરવામાં આવી છે. ચંદીગઢમાં પંજાબ સચિવાલયમાં બોમ્બની ઊડાવી

દેવાની ધમકી બાદ સુરક્ષા કડક કરવામાં આવી છે. સચિવાલય પ્રશાસનને એક ધમકીભર્યો ઈમેલ મોકલવામાં આવ્યો હતો, જેમાં ઈમારતને ઊડાવી દેવાની ધમકી આપવામાં આવી હતી. સચિવાલયમાં બોમ્બની ધમકી મળતા આસપાસ સુરક્ષા વધારી દેવામાં આવી છે અને સ્થળ પર તપાસ શરૂ કરવામાં આવી

છે. હાલ આ મામલો પ્રાથમિક માહિતી પર આધારિત છે અને સત્તાવાળાઓ દ્વારા પરિસ્થિતિ પર કડક નજર રાખવામાં આવી રહી છે. ઘટનાસ્થળે ભારે પોલીસ તૈનાત કરી દેવામાં આવી છે, અને સચિવાલયના પ્રવેશ અને બહાર નીકળવાના સ્થળો પર કડક ચેકિંગ હાથ ધરવામાં આવી રહ્યું છે. ઈમેલ દ્વારા સચિવાલયને

ધમકી મોકલવામાં આવી હતી. અધિકારીઓને આ વાતની જાણ થતાં જ, વરિષ્ઠ અધિકારીઓને તાત્કાલિક જાણ કરવામાં આવી હતી. સરકારી ઈમારત સંવેદનશીલ હોવાથી, હાલથી તંત્રે તાત્કાલિક કાર્યવાહી કરી છે. ઈમેલ કોણે અને ક્યાંથી મોકલ્યો તે નક્કી કરવા માટે સાયબર સેલની મદદથી તપાસ ચાલી રહી છે.

ગરવી ગુજરાત
ગુજરાતી

JioTV
CHENNAL NO. 3010

TATA PLAY
CHENNAL NO. 2111

Jio Air Fiber

Jio tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો


ડેઈલી માર્કેટ રિપોર્ટ: ફૂડ તેલના વાયદામાં રૂ. ૮૬ની તેજી: સોનાના વાયદામાં રૂ. ૫૭૮ અને ચાંદીના વાયદામાં રૂ. ૧૫૩૨નો સુધારો

સુંબઈ: દેશના અગ્રણી કોમોડિટી રિવિવેલિંગ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન તથા ઈન્ડેક્સ ફ્યુચર્સ અને ઓપ્શનમાં રૂ. ૧૩૫૮૩૮.૫૧ કરોડનું ટર્નઓવર નોંધાયું હતું. કોમોડિટી વાયદાઓમાં રૂ. ૨૭૩૧૫.૧૨ કરોડનાં કામકાજ થયાં હતાં. કોમોડિટી વાયદા પરના ઓપ્શનમાં રૂ. ૧૦૮૬૨૧.૭૪ કરોડનું નોશનલ ટર્નઓવર નોંધાયું હતું. બુલિયન ઈન્ડેક્સ બુલડેક્સ ફેબ્રુઆરી વાયદો ૮૩૮૮૦ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપ્શનમાં કુલ પ્રીમિયમ ટર્નઓવર રૂ. ૨૦૨૬.૨૨ કરોડનું થયું હતું. ક્રીમી ધાતુઓમાં સોના-ચાંદીના વાયદાઓમાં રૂ. ૨૦૨૦૧.૦૮ કરોડનાં કામકાજ થયાં હતાં. એમસીએક્સ સોનું એપ્રિલ વાયદો ૧૦ ગ્રામદીઠ રૂ. ૧૫૫૧૩૨ના ભાવે ખૂલી, ઉપરમાં રૂ. ૧૫૭૧૮૫ અને નીચામાં રૂ. ૧૫૫૧૧૬ના સ્તરને સ્પર્શી, રૂ. ૧૫૫૭૧૬ના આગલા બંધ સામે રૂ. ૫૭૮ વધી રૂ. ૧૫૬૩૩૮ના ભાવે ટ્રેડ થઈ રહ્યો હતો. ગોલ્ડ-ગિની ફેબ્રુઆરી વાયદો ૮ ગ્રામદીઠ રૂ. ૨૧૩૧ ઘટી રૂ. ૧૨૭૦૧૧ થયો હતો. ગોલ્ડ-પેટલ ફેબ્રુઆરી વાયદો ૧ ગ્રામદીઠ

રૂ. ૨૧૩૧ ઘટી રૂ. ૧૫૮૧૮ના ભાવે બોલાયો હતો. સોનું-મિની માર્ચ વાયદો ૧૦ ગ્રામદીઠ રૂ. ૫૩૮૯ વધી રૂ. ૧૫૪૧૩૪ થયો હતો. ગોલ્ડ-ટેન ફેબ્રુઆરી વાયદો ૧૦ ગ્રામદીઠ રૂ. ૧૫૪૦૩૮ના ભાવે ખૂલી, ઉપરમાં રૂ. ૧૫૬૭૩૦ અને નીચામાં રૂ. ૧૫૪૦૩૮ના મથાળે અથડાઈ, રૂ. ૧૫૪૨૪૮ના આગલા બંધ સામે રૂ. ૫૭૮ વધી રૂ. ૧૫૫૮૨૩ના સ્તરે પહોંચ્યો હતો. ચાંદીના વાયદાઓમાં ચાંદી માર્ચ વાયદો કિલોદીઠ રૂ. ૨૪૨૪૩૮ના ભાવે ખૂલી, ઉપરમાં રૂ. ૨૪૨૪૩૮ અને નીચામાં રૂ. ૨૪૨૪૩૮ના મથાળે અથડાઈ, રૂ. ૨૪૨૪૩૮ના આગલા બંધ સામે રૂ. ૫૭૮ વધી રૂ. ૨૪૨૪૩૮ના ભાવે ટ્રેડ થઈ રહ્યો હતો. ચાંદી-માઈકો ફેબ્રુઆરી વાયદો ૧૦ ગ્રામદીઠ રૂ. ૧૫૫૧૩૨ના ભાવે ખૂલી, ઉપરમાં રૂ. ૧૫૭૧૮૫ અને નીચામાં રૂ. ૧૫૫૧૧૬ના સ્તરને સ્પર્શી, રૂ. ૧૫૫૭૧૬ના આગલા બંધ સામે રૂ. ૫૭૮ વધી રૂ. ૧૫૬૩૩૮ના ભાવે ટ્રેડ થઈ રહ્યો હતો. ગોલ્ડ-ગિની ફેબ્રુઆરી વાયદો ૮ ગ્રામદીઠ રૂ. ૨૧૩૧ ઘટી રૂ. ૧૨૭૦૧૧ થયો હતો. ગોલ્ડ-પેટલ ફેબ્રુઆરી વાયદો ૧ ગ્રામદીઠ

વાયદો રૂ. ૧.૫ ઘટી રૂ. ૩૨૩.૬૫ના ભાવે ટ્રેડ થઈ રહ્યો હતો. એલ્યુમિનિયમ ફેબ્રુઆરી વાયદો રૂ. ૧ ઘટી રૂ. ૩૦૭.૨૫ના સ્તરે પહોંચ્યો હતો. સીસું ફેબ્રુઆરી વાયદો ૩૦ પેસા વધી રૂ. ૧૮૭.૮૫ થયો હતો. એનર્જી સેગમેન્ટમાં રૂ. ૨૭૫૮.૦૭ કરોડનાં કામકાજ થયાં હતાં. એમસીએક્સ ઈલેક્ટ્રિસિટી ફેબ્રુઆરી વાયદો એમડબલ્યુએચીઠ રૂ. ૩૪૭૭૬ના ભાવે ખૂલી, ઉપરમાં રૂ. ૩૪૭૭૬ અને નીચામાં રૂ. ૩૪૭૭૬ના સ્તરને સ્પર્શી, રૂ. ૧૬ ઘટી રૂ. ૩૪૭૭૬ના સ્તરે પહોંચ્યો હતો. ફૂડ તેલ ફેબ્રુઆરી વાયદો બેરલદીઠ રૂ. ૫૮૫૫૫ના ભાવે ખૂલી, ઉપરમાં રૂ. ૬૦૨૧ અને નીચામાં રૂ. ૫૮૨૧ના સ્તરને સ્પર્શી, રૂ. ૫૮૦૩ના આગલા બંધ સામે રૂ. ૮૬ વધી રૂ. ૫૮૮૮ થયો હતો. ફૂડ તેલ-મિની ફેબ્રુઆરી વાયદો રૂ. ૭૭ ઘટી રૂ. ૫૮૮૪ના સ્તરે પહોંચ્યો હતો. નેચરલ ગેસ ફેબ્રુઆરી વાયદો એમએમબીટીયુદીઠ રૂ. ૩.૯૬ વધી રૂ. ૨૦૮.૫ થયો હતો. નેચરલ ગેસ-મિની ફેબ્રુઆરી વાયદો રૂ. ૨.૯૨ વધી રૂ. ૨૦૮.૫ના ભાવે ટ્રેડ થઈ રહ્યો હતો. કૃષિચીજોના વાયદાઓમાં મેન્થા તેલ ફેબ્રુઆરી વાયદો કિલોદીઠ રૂ. ૮૬.૧૧ના ભાવે ખૂલી, રૂ. ૨.૬

કોમોડિટી વાયદાઓમાં રૂ. ૨૭૩૧૫.૧૨ કરોડ અને કોમોડિટી ઓપ્શનમાં રૂ. ૧૦૮૬૨૧.૭૪ કરોડનું ટર્નઓવર: સોના-ચાંદીના વાયદાઓમાં રૂ. ૨૦૨૦૧.૦૮ કરોડનાં કામકાજ: બુલિયન ઈન્ડેક્સ બુલડેક્સ વાયદો ૮૩૮૮૦ પોઈન્ટના સ્તરે



ઘટી રૂ. ૮૬૫ના સ્તરે પહોંચ્યો હતો. કોન ફેબ્રુઆરી વાયદો રૂ. ૧૦૦ ઘટી રૂ. ૨૫૪૧૦ના સ્તરે પહોંચ્યો હતો. એલચી ફેબ્રુઆરી વાયદો કિલોદીઠ રૂ. ૨૫૬૧ના ભાવે ખૂલી, કોઈ ફેરફાર વગર રૂ. ૨૫૦૦ના સ્તરે પહોંચ્યો હતો. કામકાજની દૃષ્ટિએ એમસીએક્સ પર સોનાના વિવિધ વાયદાઓમાં રૂ. ૧૫૫૬૭.૭૭ કરોડ અને ચાંદીના વિવિધ વાયદાઓમાં રૂ. ૨૦૨૪.૩૦ કરોડનાં કામકાજ થયાં હતાં. તાંબાના વાયદાઓમાં રૂ. ૩૭૬૬.૮૨ કરોડ, એલ્યુમિનિયમ-મિનીના

માંડીના વાયદામાં રૂ. ૦.૨૫ કરોડનાં કામ થયાં હતાં. એલચીના વાયદામાં રૂ. ૦.૫૮ કરોડનાં કામ થયાં હતાં. ઓપન ઈન્ડેક્સ સોનાના વાયદાઓમાં ૮૨૩૬ લોટ, સોનું-મિનીના વાયદાઓમાં ૬૪૭૨૪ લોટ, ગોલ્ડ-ગિનીના વાયદાઓમાં ૨૨૦૧૪ લોટ, ગોલ્ડ-પેટલના વાયદાઓમાં ૪૨૮૮૨૧ લોટ અને ગોલ્ડ-ટેનના વાયદાઓમાં ૬૨૦૬૪ લોટના સ્તરે હતાં. ચાંદીના વાયદાઓમાં ૮૩૧૩ લોટ, ચાંદી-મિનીના વાયદાઓમાં ૧૮૧૮૩ લોટ અને ચાંદી-માઈકો વાયદાઓમાં ૬૪૬૬૬ લોટના સ્તરે રહ્યો હતો. ઈલેક્ટ્રિસિટીના વાયદાઓમાં ૧૬૨૪ લોટ, ફૂડ તેલના વાયદાઓમાં ૨૧૫૫૮ લોટ, નેચરલ ગેસના વાયદાઓમાં ૨૫૮૮૦ લોટના સ્તરે રહ્યો હતો. ઈન્ડેક્સ ફ્યુચર્સની વાત કરીએ તો, બુલડેક્સ ફેબ્રુઆરી વાયદો ૮૩૮૮૦ પોઈન્ટના સ્તરે ખૂલી, ઉપરમાં ૮૩૮૮૦ પોઈન્ટના સ્તરે અને નીચામાં ૮૩૮૮૦ પોઈન્ટના સ્તરે

સ્પર્શી, ૩૬૪ પોઈન્ટ વધી ૮૩૮૮૦ પોઈન્ટના સ્તરે ટ્રેડ થઈ રહ્યો હતો. કોમોડિટી વાયદા પરના ઓપ્શનમાં કોલ ઓપ્શનની વાત કરીએ તો, ફૂડ તેલ માર્ચ રૂ. ૬૦૦૦ની સ્ટ્રાઈક પ્રાઈસવાળો કોલ ઓપ્શન બેરલદીઠ રૂ. ૪૨.૨ ઘટી રૂ. ૩૩૩.૪ના ભાવે બોલાયો હતો. જ્યારે નેચરલ ગેસ ફેબ્રુઆરી રૂ. ૨૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ. ૨.૧ વધી રૂ. ૬.૬૫ના ભાવે બોલાયો હતો. સોનું ફેબ્રુઆરી રૂ. ૧૬૦૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદીઠ રૂ. ૧૮ ઘટી રૂ. ૧૧૭૩ના ભાવે બોલાયો હતો. આ સામે ચાંદી ફેબ્રુઆરી રૂ. ૨૦૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ. ૩૦૮૫ થયો હતો. તાંબું ફેબ્રુઆરી રૂ. ૧૨૦૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૨.૨૨ ઘટી રૂ. ૫.૧૧ના ભાવે બોલાયો હતો. જસત ફેબ્રુઆરી રૂ. ૩૨૦ની સ્ટ્રાઈક પ્રાઈસવાળો કોલ ઓપ્શન કિલોદીઠ ૨૫ પેસા ઘટી

રૂ. ૦.૫૮ થયો હતો. પુટ ઓપ્શનની વાત કરીએ તો, ફૂડ તેલ માર્ચ રૂ. ૬૦૦૦ની સ્ટ્રાઈક પ્રાઈસવાળો પુટ ઓપ્શન બેરલદીઠ રૂ. ૪૨.૨ ઘટી રૂ. ૩૩૩.૪ના ભાવે બોલાયો હતો. જ્યારે નેચરલ ગેસ ફેબ્રુઆરી રૂ. ૨૦ની સ્ટ્રાઈક પ્રાઈસવાળો પુટ ઓપ્શન એમએમબીટીયુદીઠ રૂ. ૨.૧ વધી રૂ. ૬.૬૫ના ભાવે બોલાયો હતો. સોનું ફેબ્રુઆરી રૂ. ૧૬૦૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદીઠ રૂ. ૧૮ ઘટી રૂ. ૧૧૭૩ના ભાવે બોલાયો હતો. આ સામે ચાંદી ફેબ્રુઆરી રૂ. ૨૦૦૦૦ની સ્ટ્રાઈક પ્રાઈસવાળો પુટ ઓપ્શન કિલોદીઠ રૂ. ૩૦૮૫ થયો હતો. તાંબું ફેબ્રુઆરી રૂ. ૧૨૦૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ. ૨.૨૨ ઘટી રૂ. ૫.૧૧ના ભાવે બોલાયો હતો. જસત ફેબ્રુઆરી રૂ. ૩૨૦ની સ્ટ્રાઈક પ્રાઈસવાળો કોલ ઓપ્શન કિલોદીઠ ૨૫ પેસા ઘટી

AMC દ્વારા ૨૧ થી ૨૩ ફેબ્રુઆરી દરમિયાન શહેરની મોબિલિટી વિષય પર એક્ટિવિશન 'AmdavadNXT' યોજાશે

૨૦૩૦ કોમનવેલ્થ ગેમ્સની તૈયારી વચ્ચે અમદાવાદ મ્યુનિસિપલ કોર્પોરેશન (AMC) શહેરની પરિવહન વ્યવસ્થાને કેન્દ્રમાં રાખી અનોખું જાહેર એક્ટિવિશન 'AmdavadNXT' યોજવા જઈ રહ્યું છે. આ કાર્યક્રમ ૨૧ થી ૨૩ ફેબ્રુઆરી ત્રણ દિવસીય દરમિયાન રિવરફ્રન્ટ હાઉસ ખાતે સવારે ૧૦.૦૦ કલાકે યોજાશે. આ એક્ટિવિશન તમામ નાગરિકો માટે ખુલ્લું રહેશે. આ પહેલનો મુખ્ય હેતુ શહેરમાં જાહેર પરિવહનને મજબૂત બનાવી સર્વસમાવેશક, જલવાયુ-સહનશમ અને લોકો-કેન્દ્રિત મોબિલિટી અંગે શહેરવ્યાપી ચર્ચા શરૂ કરવાનો છે.



આયોજનકારો, શૈક્ષણિક સંસ્થાઓ, સ્ટાર્ટઅપ્સ, સિવિલ સોસાયટી જૂથો અને નાગરિકોને એકત્ર કરી અમદાવાદના પરિવહન પ્રવાસ પર ચર્ચા અને ભાવિ દિશા નક્કી કરવાની તક આપશે. આ પ્રદર્શન દરમિયાન શહેરની મોબિલિટી વિકાસયાત્રા — AMTS થી BRTS અને મેટ્રો સુધી — ઈ-ન્ટરકોનેક્ટિવ મેપ, ઈ-સોફ્ટવેર, મલ્ટીમીડિયા ઈન્સ્ટ્રુમેન્ટ અને પેનલ ડિસ્કશન દ્વારા રજૂ કરવામાં આવશે. મુલાકાતીઓ ગુજરાતના અન્ય શહેરોની શ્રેષ્ઠ પહેલો પણ જાણી શકશે, નાગરિકોને શહેરી ઉકેલ પર કામ કરતા સ્ટાર્ટઅપ્સ સાથે સંવાદ કરી શકશે તથા યુનેસ્કો વર્લ્ડ હેરિટેજ 'walled city' of

ahmedabad નું લાઈફ સાઈઝ મોડેલ નિહાળી શકશે. આ એક્ટિવિશનમાં નવસારી, ગાંધીનગર અને મહેસાણા મ્યુનિસિપલ કોર્પોરેશન પણ પોતાની નવીન પહેલો રજૂ કરશે. આ અંગે વાત કરતા મ્યુનિસિપલ કમિશનર શ્રી બંછાનિધિ પાની, IASએ જણાવ્યું હતું કે, અમદાવાદ આર્થિક અને સાંસ્કૃતિક હબ તરીકે વૈશ્વિક મહત્વ પ્રાપ્ત કરી રહ્યું છે, ત્યારે તેની મોબિલિટી વ્યવસ્થા પણ સમકક્ષ રીતે વિકસિત થવી આવશ્યક છે. તેમણે કહ્યું કે, "AmdavadNXT એ સંસ્થાઓ, નિષ્ણાતો અને નાગરિકોને એકત્ર કરી સુરક્ષિત, સર્વસમાવેશક અને ટકાઉ જાહેર પરિવહન વ્યવસ્થાની કલ્પના માટે

મહત્વપૂર્ણ પહેલ છે. એકીકરણ, ઉપલબ્ધતા અને જાહેર ભાગીદારીને મજબૂત બનાવી અમે જાહેર પરિવહનને અમદાવાદના શહેરી ભવિષ્યનો આધારસ્તંભ બનાવવાનો પ્રયાસ કરી રહ્યા છીએ." તેમણે શૈક્ષણિક સંસ્થાઓને વિદ્યાર્થીઓને ભાગ લેવા તેમજ પ્રોત્સાહિત કરવા પણ આમંત્રણ આપ્યું છે. પ્રદર્શન ઉપરાંત ત્રણ દિવસ દરમિયાન થયેલી ચર્ચાઓ અને નાગરિકોના પ્રતિસાદના આધારે 'Making Amdavad Ready for 2030' શીર્ષક હેઠળ પેપર તૈયાર કરવામાં આવશે. તેમાં શહેરના પરિવહન નેટવર્કમાં ઈન્ટિગ્રેશન, સેફ્ટી, એક્સિસિબિલિટી તેમજ ક્વાઈટ પ્રોત્સાહન ક્ષમતાને મજબૂત બનાવવા માટે મુખ્ય ભલામણો, પ્રાથમિક હસ્તક્ષેપો અને અમલ યોગ્ય માર્ગદર્શિકા રજૂ થવાની અપેક્ષા છે, જે અમદાવાદને વૈશ્વિક ઈવેન્ટ્સ અને લાંબા ગાળાના શહેરી વિકાસ માટે તૈયાર બનાવશે. CEPT યુનિવર્સિટીના સહયોગથી યોજનાર આ કાર્યક્રમ રિવરફ્રન્ટ હાઉસના ગ્રાઉન્ડ ફ્લોર ખાતે દરરોજ સવારે ૧૦ વાગ્યાથી શરૂ થશે અને તમામ નાગરિકો માટે ખુલ્લો રહેશે.

ગરવી ગુજરાતની વરવી વાસ્તવિકતા ઉજાગર કરતા AAP ધારાસભ્ય ચૈતર વસાવા ભણશે ગુજરાતના ઢોલ પીટતા ભાજપના રાજમાં નર્મદા જિલ્લામાં પૃષ્ઠ શિક્ષકો અને દાહોદ જિલ્લામાં ૧૨૮૪ શિક્ષકોની ઘટનો સરકારે ગૃહમાં સ્વીકાર કર્યો: ચૈતર વસાવા

અમદાવાદ/ભરૂચ/આમ આદમી પાર્ટીના ડેડીયાપાડાના ધારાસભ્ય ચૈતર વસાવાએ આજે વિધાનસભામાં પત્રકાર પરિષદ યોજાવ્યું હતું કે, આજે મેં શિક્ષણ મંત્રીને કેટલાક ગંભીર સવાલો કર્યા હતા અને સરકાર તરફથી તેમના જવાબો મળ્યા હતા. નર્મદા અને દાહોદ જિલ્લાો દેશના અતિ પછાત જિલ્લાઓમાંના એક જિલ્લામાંથી છે. આ જિલ્લાઓમાં શિક્ષણનું સ્તર ખરાબ હોવાથી આ જિલ્લાઓ પછાત રહી ગયા છે. તે મેં શિક્ષકો મુદ્દે સવાલ કર્યો હતો અને તેના જવાબમાં સરકાર તરફથી જોવા મળ્યો હતો કે નર્મદામાં ૫૪૮ શિક્ષકોની ઘટ છે અને દાહોદમાં

૧૨૮૪ શિક્ષકોની ઘટ છે. ત્યારબાદ પેટા પ્રશ્નમાં અમે પૂછ્યું કે કેટલી શાળાઓ એક શિક્ષકથી ચાલે છે તો જવાબ મળ્યો કે નર્મદા જિલ્લામાં ૧૪૫ શાળાઓ એક શિક્ષકથી ચાલે છે. વિચાર કરો કે એક શાળામાં ૧-૫ ધોરણ હોય કે ૧-૮ ધોરણ હોય તો એ એક શિક્ષક કઈ રીતે બધાને ભણાવશે? અને એ શિક્ષક તો સરકારી મીટીંગોમાં જશે કે SIRની કામગીરી કરવા જશે તો એવા સમયે બાળકોને કોણ ભણાવશે? ગરવી ગુજરાતની આ વરવી વાસ્તવિકતા છે કે નર્મદા હોય, દાહોદ હોય, છોટાઉદેપુર હોય, પંચમહાલ હોય ભરૂચ હોય કે ડાંગ હોય આ દરેક જગ્યાએ આદિવાસી વિસ્તારોમાં શિક્ષકોની ઘટ છે અને સરકારે આજે આ સ્વીકાર્યું. એની

વૈકલ્પિક વ્યવસ્થાઓ મુદ્દે સરકાર જણાવે છે કે હજુ એકામ વિચાર હેઠળ છે. આના પરથી દેખાઈ રહ્યું છે કે સરકારમાં ગંભીરતા નથી. વધુમાં ધારાસભ્ય ચૈતર વસાવાએ જણાવ્યું હતું કે, શાળાઓમાં વિદ્યાર્થીઓ માટે ઓરડાઓ પણ નથી ઘણા બાળકો ભાડાના મકાનમાં ભણે છે, ઝાડ નીચે બેસીને ભણે છે, ઓટલા પર બેસીને ભણે છે અને ઘણી શાળાઓમાં એક ક્લાસમાં ચાર-ચાર ધોરણના બાળકો બેસીને ભણતા હોય છે. દર વર્ષે બજેટમાં હજારો કરોડોની જોગવાઈ કરવામાં આવે છે તો પછી આદિવાસી વિસ્તારોમાં શાળાઓના ઓરડાઓ કેમ બનાવવામાં આવતા નથી? આદિવાસી વિસ્તારોમાં શિક્ષકોની ભરતી કેમ કરવામાં આવતી નથી?

આજે મંત્રીએ જણાવ્યું કે જ્ઞાન સહાયકો દ્વારા ભરતી કરીશું, હકીકત એ છે કે જ્ઞાન સહાયકએ ૧૧ માસના શિક્ષકની ભરતીની યોજના છે. જો શિક્ષક પોતે કરાર પર હશે અને કાયમી નહીં હોય અને એ શિક્ષકને પોતાના કેરિયરની ચિંતા હશે તો પછી એ બાળકોને સારી રીતે કઈ રીતે પણ આવશે? આ સવાલ અમે ગુજરાતની સરકારને પૂછીએ છીએ. ૩૦ વર્ષની ભાજપની સરકાર આદિવાસી વિસ્તારોમાં સરકારી શાળાઓના ઓરડા પૂરા પાડવામાં અને શિક્ષકો પૂરા પાડવામાં સરકાર સર્દંતર નિષ્ફળ ગઈ છે માટે હવે જનતાએ જાગવું પડશે અને સરકાર પાસે જવાબ માંગવો પડશે.

સાબરકાંઠા જિલ્લાના પ્રાંતિજ ટોલનાકા નજીક વિદેશી દારૂની હેરાફેરી કરતી અર્ટીકા ગાડી પકડાઈ: વિદેશી દારૂ સહિત કુલ રૂ. ૬ લાખ થી વધુનો મુદ્દામાલ પકડાયો

પ્રાંતિજ, ગાંધીનગર તસવીર યુનુસ મેમણ સાબરકાંઠા જિલ્લાના અમદાવાદ પ્રાંતિજ હાઈવેના કતપુર પાટીયા નજીક જિલ્લા લોકલ કાર્ટમ બ્રાન્ચે મળેલી બાતમી આધારે અર્ટીકા કાર માંથી વિદેશી દારૂ સહિત કુલ રૂપિયા ૬,૧૦,૬૦૦ નો મુદ્દામાલ ઝડપી લઈ આગળની કાર્યવાહી હાથ ધરી છે. ગઈ કાલે સાબરકાંઠા જિલ્લા લોકલ કાર્ટમ બ્રાન્ચ પ્રાંતિજ નજીકના કતપુર પાસે મળેલી બાતમીના આધારે વોચ ગોઠવી ઉભી હતી તે દરમિયાન મળેલ બાતમીના આધારે પ્રાંતિજ ટોલનાકા નજીક કતપુર ગામ જવાના નાકા પાસે વોચ નાકા બંધીમાં ઉભી રહેલા દરમિયાન મળેલી બાતમી મુજબ હિંમતનગર તરફથી પ્રાંતિજ ટોલનાકા તરફ જતી એક અર્ટીકા કાર સફેદ કલરની જોજે ૧૮ બીએમ ૬૭૭૨ આવતા તેને રોકી ગાડીના ચાલકે ગાડી



ધીમી કરી થોડેકે દુર જઈ તેમાં બેસેલ ચાલક તથા બાજુમાં બેસેલ અન્ય ઈસમ ભાગવા જતા પોલીસની ટીમે તેનો પીછો કરી ગાડીના ચાલકને ઝડપી લીધેલ તેમજ અન્ય ઈસમ ભાગી ગયેલ જેમાં પકડાયેલ ઈસમની તલાસી લેતા અને કારની ચેકીંગ કરતા કારમાંથી

ભારતીય બનાવટની વિદેશી બીયરની પેટીઓ ભરેલ હોય વિદેશી બીયર વહન કરવા અંગેનો પોલીસે પરમીટ માંગતા જે તેની પાસે મળી આવેલ નહી, જેથી પોલીસે વિદેશી બીયરની ટીન નંગ ૪૮૦ કિંમત રૂપિયા ૧,૦૫,૬૦૦, મોબાઈલ નંગ ૧ કિંમત

રૂપિયા ૫ હજાર, અર્ટીકા કાર કિંમત રૂપિયા ૫ લાખ મળી કુલ રૂપિયા ૬,૧૦,૬૦૦ નો મુદ્દામાલ કબ્જે કરી કાયદેસરની કાર્યવાહી હાથ ધરવામાં આવી છે. આ પોલીસે કરેલ કામગીરીમાં પીઆઈ ડીસી સાકરીયા, પીએસઆઈ આર જે જાહેરા, એએસઆઈ દેવુસિંહ અમરસિંહ, એએસઆઈ મહેન્દ્રસિંહ ભેરવસિંહ, સહિતની ટીમે ગાડીને ઝડપી લઈ બે આરોપીઓની ધરપકડ કરી છે. જેમાં (૧) હરેશ જે કારનું પાયલોટીંગ કરનાર ગાડીનો ચાલક (૨) બીયરનો જથ્થો ભરી આપનાર અનીલભાઈ દાદુભાઈ બંરડા રહે. અનેલા થાના, પહાડા, તાલુકો નયાગાંવ જિ.ઉદેપુર રાજસ્થાનનાઓને ઝડપી લીધો છે. જ્યારે ફરાર થયેલ કાલુરામ આદિવાસી રહે. ખેરવાડાઓને ઝડપી લેવા માટેના ચક્રો ગતિમાન કર્યા છે.

માહિતી ખાતાએ તૈયાર કરેલી નવી આવૃત્તિનું કાગધામ મજાદરમાં ૨૧મી ફેબ્રુઆરીએ વિમોચન કવિ કાગનાં જીવનદર્શન પર આધારિત પુસ્તક 'વાણી તો અમરત વદાં'નું ૨૩ વર્ષ બાદ પુનઃવિમોચન

પ્રખ્યાત લોકસાહિત્યકાર પદ્મશ્રી કવિ દુલા ભાયા કાગનાં જીવનદર્શન પર આધારિત પુસ્તક 'વાણી તો અમરત વદાં'નું ૨૩ વર્ષ બાદ પુનઃવિમોચન થશે. રાજ્યનાં માહિતી ખાતાએ તૈયાર કરેલી નવી આવૃત્તિનું કવિ કાગની ૪૮મી પુણ્યતિથિ નિમિત્તે અમરેલી જિલ્લામાં આવેલા કાગધામ મજાદરમાં વિમોચન કરવામાં આવશે. ગુજરાતી લોકસાહિત્યમાં શિરમોર કવિ કાગની પુણ્યતિથિ નિમિત્તે દર વર્ષે તેમના વતન મજાદર(કાગધામ) ખાતે કવિ કાગના જીવનદર્શન ઉપરાંત કાગવાણીના ભક્તિ, શૌર્ય તથા બીજા અનેક વૈવિધ્યસભર અમર

કાવ્યોને યાદ કરી કવિકાગને શ્રધ્ધાસુમન અર્પણ કરવાના કાર્યક્રમનું આયોજન કરવામાં આવે છે. આગામી તારીખ ૨૧ ફેબ્રુઆરીના રોજ કવિ કાગની ૪૮મી પુણ્યતિથિ નિમિત્તે યોજનારા કાર્યક્રમ 'કાગના ફળિયે કાગની વાતું' કાર્યક્રમમાં આ નવસંસ્કરિત પુસ્તકનું વિમોચન કરવામાં આવશે. કવિ કાગની જન્મ શતાબ્દી નિમિત્તે માહિતી ખાતા દ્વારા 'વાણી તો અમરત વદાં' ગ્રંથનું પ્રકાશન વર્ષ ૨૦૦૩માં કરવામાં આવ્યું હતું. હાલ આ ગ્રંથ અપ્રાપ્ય હોવાથી ગ્રંથના સંપાદક અંબાદાન રોહડિયાના પ્રયત્નોથી આ ગ્રંથનું નવું સંસ્કરણ તૈયાર કરવામાં આવ્યું છે. આગામી તારીખ ૨૧મી ફેબ્રુઆરીના રોજ મજાદર ખાતે

યોજનારા કાર્યક્રમમાં કાગબાપુના કાવ્યોની સંગીતમય પ્રસ્તુતિ સાથે વિવિધ લેખકો, સાહિત્યકારો અને લોકકલાકારોને મળી ૨૫ જેટલા સર્જકોને લોકસાહિત્ય એવોર્ડ આપવામાં આવશે. પ્રખર રામાયણી શ્રી મોરારીબાપુના હસ્તે આ એવોર્ડનું વિતરણ કરવામાં આવશે. આ નવસંસ્કરિત પુસ્તકમાં જૂના લેખોની સાથે નવા કેટલાક લેખોનો પણ ઉમેરો કરવામાં આવ્યો છે. આ ગ્રંથમાં કવિ કાગના સમગ્ર કર્તૃત્વ અને જીવનદર્શનને પાંચ ખંડોમાં સમાવિષ્ટ કરાયા છે. જેમાં વ્યક્તિત્વ અને વાક્ય સંસ્કૃતિ અને સમાજ, પ્રાચીન અને અવાંચીનો સમન્વય, કાગવાણી વિશેષ પરિસ્થિતિમાં અને કાગવાણી બહુવિધ પરિમાણોનો સમાવેશ થાય

છે. આ ગ્રંથને અદ્યતન ટેકનોલોજી સાથે સજ્જ કરીને વધુ લોકસૃજીત બનાવવાનો પ્રયાસ કરવામાં આવ્યો છે. ગ્રંથમાં મુકાબેલ ઊર્ધ્વ કોડ મોબાઈલની મદદથી સ્કેન કરવાથી કાગબાપુના કંઠે રજૂ થયેલ લોકરામાયણ, મહાભારત અને અન્ય કૃતિઓ આકાશવાણીના પ્રસંગો સાંભળી શકાશે. કવિ કાગની કહેણીની શૈલી અને કંઠની ઋજૂતાને જન જન સુધી પહોંચાડવાનો આ આવકારદાયક પ્રયાસ છે. કવિ શ્રી કાગ વિષયક સ્વાધ્યાય લેખોને સમાવતો આ દળદાર ગ્રંથ વાચકો, સહિત્યકારો અને લોક કલાકારોને કવિ કાગ અને તેમણે સર્જેલા સાહિત્યનો વિશેષ પરિચય આપશે અને અત્યંત ઉપયોગી બની રહેશે.

ધ્રોલની હત્યા કેસનો મામલો: આરોપી જામીન ઉપર છૂટ્યા પછી નાસી ગયો હતો જેને ઝડપી લેવાયો (સંપૂર્ણ સમાચાર સેવા)જામનગર જામનગર જિલ્લાના ધ્રોલના ફાયરીંગ પ્રકરણમાં જે તે વખતે ઝડપાયા પછી ત્રણ વર્ષ પહેલાં જામીનમુક્ત થઈ નાસી ગયેલા

હાઈકોર્ટે એકસાથે ૪૨ ધારાસભ્યોને નોટિસ ફટકારતાં બિહારમાં હડકંપ

